



Press Release

PR201027

30.05.2020

STQARRIJA MILL-MINISTERU FL-UFFIĊĊJU TAL-PRIM MINISTRU

Il-MEUSAC qrib is-soċjetà. Madwar 400 sessjoni ta' taħriġ, ta' attivitajiet u ta' konsultazzjoni pubblika dwar l-Unjoni Ewropea u l-fondi Ewropej, fl-aħhar sena

Il-Ministru fl-Uffiċċju tal-Prim Ministru Carmelo Abela responsabbli mill-MEUSAC, din il-ġimgħa poġġa fuq il-mejda tal-Kamra tar-Rappreżentanti r-Rapport Annwali tal-agenzija għas-sena 2019. Dan ir-rapport jagħti titwila lejn hafna mill-hidma li wettqet il-MEUSAC is-sena l-oħra, li fost l-oħrajn, kienet is-sena li fiha saru l-elezzjonijiet tal-Parlament Ewropew u li fiha tfakkar il-15-il anniversarju tas-shubija ta' Malta fl-Unjoni Ewropea.

Matul l-2019, il-MEUSAC tellgħet 34 attività pubblika u laqgħat ta' konsultazzjoni u 39 sessjoni għat-tfal u għall-istudenti dwar l-Unjoni Ewropea. Saru wkoll 5 sessjonijiet ta' taħriġ u 300 laqgħa personalizzata ma' NGOs, ma' kunsilli lokali u ma' entitajiet tal-gvern dwar il-proċess ta' applikazzjoni għal fondi Ewropej. B'riżultat ta' dan, ġew sottomessi 95 applikazzjoni għal proġetti differenti f'diversi oqsma fosthom l-edukazzjoni, l-infrastruttura fil-komunitajiet kif ukoll it-titjib fl-ambjent.

Barra minn hekk, membri tal-istaff tal-MEUSAC ħadu sehem f'44 programm tar-radju u tat-televiżjoni u kitbu 152 artiklu f'gazzetti u fuq portali tal-aħbarijiet onlajn. Dawn minbarra l-aġġornamenti regolari dwar dak li jkun għaddej fl-Unjoni Ewropea fuq il-mezzi tal-midja soċjali tal-agenzija u assistenza lil individwi li jistaqsu b'diversi modi għall-informazzjoni ġenerali, drittijiet u benefiċċji dwar l-Unjoni Ewropea. Il-MEUSAC tistinka biex twassal informazzjoni korretta u fattwali dwar l-Unjoni Ewropea, id-drittijiet u l-obbligi ta' Malta bħala stat membru kif ukoll taċ-ċittadini Maltin bħala ċittadini tal-Unjoni Ewropea.

Il-Ministru Carmelo Abela jinnota l-hidma pożittiva u effettiva li twettaq il-MEUSAC ma' diversi msieħba fis-soċjetà, fosthom l-għaqdiet mhux governattivi u l-kunsilli lokali. Innota kif agenzija bħall-MEUSAC hi unika fl-Unjoni Ewropea, għaliex fl-ebda pajjiż tal-Unjoni Ewropea ma teżisti agenzija li nistgħu nġhidu li sservi ta' one-stop-shop fejn iċ-ċittadini jsibu informazzjoni u assistenza marbuta mad-drittijiet u mal-obbligi tagħhom fl-Unjoni, isemm għu leħinhom dwar x'pożizzjoni għandha tiegħu Malta fuq liġijiet li jaffettwawna, u fl-aħhar u mhux l-inqas kif jibbenefikaw b'mod konkret mill-fondi tal-Unjoni Ewropea.

Fi kliem il-Ministru Abela, "Il-missjoni tal-MEUSAC hi waħda ċara, għaliex f'dak kollu li nagħmlu matul is-sena nfittxu kif iċ-ċittadini u l-għaqdiet tas-soċjetà jifhmu aħjar l-Unjoni Ewropea u kif bħala ċittadini u bħala pajjiż nieħdu l-aħjar mis-shubija. Kif jixhed ir-Rapport ta' Hidma għas-sena l-oħra, dan isir permezz ta' diversi modi: it-tixrid ta' informazzjoni b'mezzi differenti, b'mod partikolari bil-mezzi tax-xandir; nikkonsultaw mas-soċjetà ċivili dwar proposti ta' politiki u liġijiet ġodda fl-Unjoni

Ewropea; u ngħinu għaqdjet mhux governattivi, kunsilli lokali u entitajiet tal-gvern jibbenfikaw minn fondi Ewropej għal proġetti varji”.

Ir-Rapport Annwali jinkludi wkoll il-ħidma ta' Ċentru Europe Direct li tmexxi l-MEUSAC f' Malta biex toffri s-servizzi ta' informazzjoni dwar l-Unjoni Ewropea. Hafna mill-ħidma tal-MEUSAC u ċ-Ċentru Europe Direct, is-sena l-oħra kienet iffukata fuq l-elezzjonijiet tal-Parlament Ewropew li saru f' Mejju. Servizz ieħor li l-MEUSAC toffri għall-benefiċċju ta' hafna NGOs, kunsilli lokali, entitajiet tal-Gvern u skejjel, huwa l-assistenza biex jinkisbu fondi Ewropej għal proġetti ta' fejda għas-soċjetà Maltija. Din l-għajnuna tikkonsisti li l-MEUSAC twassal informazzjoni dwar opportunitajiet ta' fondi Ewropej u tassisti lill-kunsilli lokali u NGOs fil-proċess kultant tqil u kkumplikat tal-mili u s-sottomissjoni tal-applikazzjonijiet.